

॥ శ్రీం నమో వేంకటేశాయ ॥

20.05.23 శనివారము (128వ రోజు)

గ రు డ పు ర ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం ।

కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

॥ అథ, శ్రీగారుడే మహాపురాణే జౌర్వ దేహికాది నిరూపణం నామ చతుస్త్రింశో2ధ్యాయః ॥

యత్రాసౌ జాయతే ప్రాణీ భుంక్తే తత్రైవ తత్ ఫలమ్ ।

కర్మక్షయే క్షితౌ యాతి మానుషః శుభదర్శనః ॥

॥ 34-105 ॥

మహాధనీచ ధర్మజ్ఞః సర్వశాస్త్రవిశారదః ।

పునః స యాతి వైకుంఠం మృతో2సౌ నరపుంగవః ॥

॥ 34-106 ॥

దివ్యం విమానమారుహ్య అప్పరోభిః సమావృతః ।

అహో2సౌ హవ్యకవ్యేషు పితృభిః సహ మోదతే ॥

॥ 34-107 ॥

- అష్టకాసు కృతం శ్రాద్ధమమావాస్యా దినే తథా ।
మఘాసు పితృపర్వాణి యాని యాని చ తేషు చ ॥ 34-108 ॥
- శృణు తార్క్ష్య యథాన్యాయం ప్రేతత్వే పితరోయది ।
నోపతిష్ఠంతి శ్రాద్ధాని సపిండి కరణం వినా ॥ 34-109 ॥
- సపిండికరణం కార్యం పూర్ణే వర్షేన సంశయః ।
ఆద్యన్తు శవశుద్ధ్యర్థం కృత్వా చైవాత్ర షోడశీమ్ ॥ 34-110 ॥
- పితృపంక్తి విశుద్ధ్యర్థం శతార్దేన తు యోజయేత్ ।
వృద్ధిం ప్రాప్యగ్రతః కుర్యాచ్ఛుద్ధ్రస్య స్వచ్ఛయైవ హి ॥ 34-111 ॥
- సాంప్రతం సాగ్నికే కార్యం ద్వాదశాహే సపిండనమ్ ।
నచాసౌ కురుతే యావత్ ప్రేత ఏవ స వహ్నిమాన్ ॥ 34-112 ॥
- ద్వాదశాహే తతః కార్యం సాగ్నికేన సపిండనమ్ ॥
అస్థిపోక్షే గయాశ్రాద్ధం శ్రాద్ధంచాపర పక్షికమ్ ।
అబ్జమధ్యే న కుర్వీత సపిండికరణం వినా ॥ 34-113 ॥
- సపత్న్యో యది బహ్వ్యః స్యు రేకా పుత్రవతీ భవేత్ ।
సర్వాస్తాః పుత్రవత్యః స్యుస్తేనైకేనాత్మజేన హి ॥ 34-114 ॥
- నాసపిండోగ్నిమాన్ పుత్రః పితృయజ్ఞం సమాచరేత్ ।
సమాచారాద్భవేత్ పాపీ పితృహా చాపి జాయతే ॥ 34-115 ॥
- మృతే భర్తరి యానారీ ప్రాణాంశ్చైవ పరిత్యజేత్ ।
భర్తైవ సమం తస్యః ప్రకుర్వీత సపిండనమ్ ॥ 34-116 ॥
- ఆస్థానికాపి యా వ్యూధా వైశ్యా వా క్షత్రియాపి వా ।
యాః పత్న్యో వై పితుః కశ్చిత్ కుర్యాత్ పుత్రః సపిండనమ్ ॥ 34-117 ॥
- విప్రేణైవ యదా శూద్రా పరిణీతా ప్రమాదతః ।
ఏకోద్దిష్టన్తు తచ్ఛ్రాద్ధం సా తు తే నైవ యుజ్యతే ॥ 34-118 ॥
- అన్యే తు దశ వై పుత్రా జాతా వర్ణచతుష్టయే ।
తే తాసు తాసు యోక్తవ్యాః సపిండికరణే సదా ॥ 34-119 ॥

- అన్వష్టకాసు యచ్చార్థం యచ్చార్థం వృద్ధిహేతుకమ్ ।
పితుఃపృథక్ ప్రదాతవ్యం స్త్రియాః పిండం సపిండనే ॥ 34-120 ॥
- పితామహ్యో సమం మాతుః పితుఃసహ పితామహైః ।
సపిండీకరణం కార్యమితి తార్క్ష్య మతం మమ ॥ 34-121 ॥
- అపుత్రాయాం మృతాయాం తు పతిః కుర్యాత్ సపిండనమ్ ।
మాత్రాదితిస్పృభిః సార్థమేవం ధర్మేణ యోజయేత్ ॥ 34-122 ॥
- పుత్రోనాస్తి న భర్తా చ స్త్రీణాం తార్క్ష్య సపిండనమ్ ।
కారయేద్వృద్ధి సమయే భ్రాతృదాయాద దేవరైః ॥ 34-123 ॥
- పతిపుత్ర విహీనానాం గోత్రీ నాస్తి న దేవరః ।
ఏకోద్దిష్టేన దాతవ్యం పరేణసహ భ్రాతృభిః ॥ 34-124 ॥
- అజ్ఞానాద్విఘ్నతో వాపి న కృతశ్చేత్ సపిండనమ్ ।
నవకం షోడశ శ్రాద్ధమాబ్దికం కారయేత్తతః ॥ 34-125 ॥
- అదాహే న చ కర్తవ్యం సదాహే కారయేద్బుధః ।
దర్భపుత్తలకం కృత్వా వహ్నినా దాహయేచ్ఛవమ్ ॥ 34-126 ॥
- పితుః పుత్రేణ కర్తవ్యం న కుర్వీత పితాసుతే ।
అతిస్నేహాన్న కర్తవ్యం సపిండీకరణం సుతే ॥ 34-127 ॥
- బహవో²పి యదా పుత్రా విధిమేకః సమాచరేత్ ।
నవశ్రాద్ధం సపిండత్వం శ్రాద్ధాన్యన్యాని షోడశ ॥ 34-128 ॥
- ఏకేనైవ తు కార్యాణి అవిభక్త ధనేష్వపి ।
అన్వేష్టిం కురుతే హ్యేకో మునిభిః సముదాహృతమ్ ॥ 34-129 ॥
- విభక్తైశ్చ పృథక్ కార్యా క్రియా సాంవత్సరాదికా ।
ఏకైకేన చ కర్తవ్యా పుత్రేణ చ స్వయం స్వయమ్ ॥ 34-130 ॥
- యస్మైతాని న దత్తాని ప్రేతశ్రాద్ధాని షోడశ ।
పిశాచత్వం స్థిరంతస్య కృతైః శ్రాద్ధశతైరపి ॥ 34-131 ॥
- భ్రాతా వా భ్రాతృపుత్రో వా సపిండః శిష్యఏవ వా ।
సపిండీకరణం కుర్యాత్ పుత్రహీనే ఖగేశ్వర ॥ 34-132 ॥

సర్వేషాం పుత్రహీనానాం పుత్రీకుర్యాత్ సపిండనమ్ ।

ఋత్విజం కారయేద్వాథ పురోహితమథాపి వా ॥

॥ 34-133 ॥

మృతే పితర్యబ్జమధ్యే హ్యుపరాగో యదా భవేత్ ।

పార్వణం న సుతైః కార్యం శ్రాద్ధం నాందీముఖం న చ ॥

॥ 34-134 ॥

తీర్థశ్రాద్ధం గయాశ్రాద్ధం శ్రాద్ధమన్యచ్ఛ పైతృకమ్ ।

అబ్జమధ్యే న కుర్వీత మహాగురువిపత్తిషు ॥

॥ 34-135 ॥

ఇతి శ్రీగారుడే మహాపురాణే జౌర్వ దేహికాది నిరూపణం నామ చతుస్త్రింశో2ధ్యాయః ॥

శ్లోక పారాయణం :- శ్రీ రెడ్డి కువారస్వామి శర్మ గారిచే ప్రారంభ గరుడపురాణం

విష్ణుసహస్రనామస్తోత్రమ్

అథ, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

దేహాత్మా చేంద్రియాత్మా చ ఆత్మాబుద్ధిస్తథైవ చ ।

మనసశ్చ తథైవాత్మా చాత్మాహంకారచేతనః ॥

॥ 15-62॥

జాగ్రతః స్వపతశ్చాత్మా మహదాత్మా పరస్తథా ।

ప్రధానస్య పరాత్మా చ ఆకాశాత్మా హ్యపాం తథా॥

॥ 15-63॥

పృథివ్యాః పరమాత్మా చ వయస్యాత్మా తథైవ చ ।

గంధస్య పరమాత్మా చ రూపస్యాత్మా పరస్తథా॥

॥ 15-64॥

శబ్దాత్మా చైవ వాగాత్మా స్పర్శాత్మా పురుషస్తథా ।

శ్రోత్రాత్మా చ త్వగాత్మా చ జిహ్వాయాః పరమస్తథా॥

॥ 15-65॥

ఘ్రాణాత్మా చైవ హస్తాత్మా పాదాత్మా పరమస్తథా ।

ఉపస్థస్య తథైవాత్మా పాయ్వాత్మా పరమస్తథా॥

॥ 15-66॥

ఇంద్రాత్మా చైవ బ్రహ్మాత్మా రుద్రాత్మా చ మనోస్తథా ।

దక్షప్రజాపతేరాత్మా సత్యాత్మా పరమస్తథా॥

॥ 15-67॥

ఈశాత్మా పరమాత్మా చ రౌద్రాత్మా మోక్షవిద్యతిః ।

యత్నవాంశ్చతథా యత్నఃచర్మీ ఖడ్గీ మురాంతకః ॥

॥ 15-68॥

హ్రీప్రవర్తనశీలశ్చ యతీనాం చ హితే రతః ।

యతిరూపీ చ యోగీ చ యోగిధ్యేయో హరిః శితిః ॥

॥ 15-69॥

సంవిన్మేధా చ కాలశ్చ ఊష్మా వర్షా మతిస్తథా ।

సంవత్సరో మోక్షకరః మోహప్రధ్వంసకస్తథా ॥

॥ 15-70॥

మోహకర్తా చ దుష్టానాం మాండవ్యో వడవాముఖః ।

సంవర్తకః కాలకర్తా గౌతమో భృగురంగిరాః ॥

॥ 15-71॥

అత్రిర్వసిష్ఠః పులహః పులస్త్యః కుత్స ఏవ చ ।

యాజ్ఞవల్క్యో దేవలశ్చ వ్యాసశ్చైవ పరాశరః ॥

॥ 15-72॥

శర్మదశ్చైవ గాంగేయః హృషీకేశో బృహచ్చ్రవాః ।

కేశవః క్లేశహంతా చ సుకర్ణః కర్ణవర్జితః ॥

॥ 15-73॥

నారాయణో మహాభాగః ప్రాణస్య పతిరేవ చ ।

అపానస్య పతిశ్చైవ వ్యానస్య పతిరేవ చ॥

॥ 15-74॥

ఉదానస్య పతిః శ్రేష్ఠః సమానస్య పతిస్తథా ।

శబ్దస్య చ పతిః శ్రేష్ఠః స్పర్శస్య పతిరేవ చ ॥

॥ 15-75॥

రూపాణాం నృపతిశ్చాద్యః ఖడ్గపాణిర్హలాయుధః ।

చక్రపాణిః కుండలీ చ శ్రీవత్సాంకస్తథైవ చ॥

॥ 15-76॥

ప్రకృతిః కౌస్తుభగ్రీవః పీతాంబరధరస్తథా ।

సుముఖో దుర్ముఖశ్చైవ మునభేన తు వివర్జితః ॥

॥ 15-77॥

అనంతో2నంతరూపశ్చ సునఖః సురసుందరః ।

సుకలాపో విభుర్జిష్ణుః భ్రాజిష్ణుశ్చేమధీస్తథా ॥

॥ 15-78॥

హిరణ్యకశిపోర్హంతా హిరణ్యాక్షవిమర్దకః ।

నిహంతా పూతనాయాశ్చ భాస్కరాంతవినాశనః ॥

॥ 15-79॥

కేశినో దలనశ్చైవ ముష్టికస్య విమర్దకః ।

కంసదానవభేత్తా చ చాణూరస్యప్రమర్దకః ॥

॥ 15-80॥

అరిష్టస్య నిహంతా చ అక్రూరప్రియ ఏవ చ ।

అక్రూరః క్రూరరూపశ్చ హ్యక్రూరప్రియవందితః ॥

॥ 15-81॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయా న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, కర్మసన్న్యాయ యోగోనామ పంచమాధ్యాయే, శ్లోకాః ॥

- సర్వకర్మాణి మనసా సన్న్యస్యాస్తే సుఖం వశీ ।
నవద్వారే పురే దేహీ వైవ కుర్వన్న కారయన్ ॥ 5-13 ॥
- న కర్తృత్వం న కర్మాణి లోకస్య సృజతి ప్రభుః ।
న కర్మఫలసంయోగం స్వభావస్తు ప్రవర్తతే ॥ 5-14 ॥
- నాదత్తే కస్యచిత్పాపం న చైవ సుకృతం విభుః ।
అజ్ఞానేనావృతం జ్ఞానం తేన ముహ్యంతి జంతవః ॥ 5-15 ॥
- జ్ఞానేన తు తదజ్ఞానం యేషాం నాశితమాత్మనః ।
తేషామాదిత్యవత్ జ్ఞానం ప్రకాశయతి తత్పురం ॥ 5-16 ॥
- తద్బుద్ధయస్తదాత్మానః తన్నిష్ఠాస్తత్పురాయణాః ।
గచ్ఛంత్యపునరావృత్తిం జ్ఞాననిర్ధాతకల్మషాః ॥ 5-17 ॥
- విద్యావినయసంపన్నే బ్రాహ్మణే గవి హస్తిని ।
శుని చైవ శ్వపాకే చ పండితాస్సమదర్శినః ॥ 5-18 ॥
- ఇహైవ తైర్జితస్సర్గః యేషాం సామ్యే స్థితం మనః ।
నిర్దోషం హి సమం బ్రహ్మ తస్మాద్ బ్రహ్మణి తే స్థితాః ॥ 5-19 ॥
- న ప్రహృష్యేత్త్రియం ప్రాప్య నోద్విజేత్ప్రాప్య చాప్రియం ।
స్థిరబుద్ధిరసమూఢః బ్రహ్మవిద్ బ్రహ్మణి స్థితః ॥ 5-20 ॥
- బాహ్యస్పర్శేష్వసక్తాత్మా విందత్యాత్మని యత్సుఖం ।
స బ్రహ్మయోగయుక్తాత్మా సుఖమక్షయమశ్నుతే ॥ 5-21 ॥
- యే హి సంస్పర్శజా భోగాః దుఃఖయోనయ ఏవ తే ।
ఆద్యంతవంతః కౌంతేయ న తేషు రమతే బుధః ॥ 5-22 ॥
- శక్నోతీహైవ యస్సోఢుం ప్రాకృరీరవిమోక్షణాత్ ।
కామక్రోధోద్భవం వేగం స యుక్తస్స సుఖీ నరః ॥ 5-23 ॥
- యోఽన్తస్సుఖోఽన్తరారామః తథాంతర్జ్యోతిరేవ యః ।
స యోగీ బ్రహ్మనిర్వాణం బ్రహ్మభూతోఽధిగచ్ఛతి ॥ 5-24 ॥
- లభంతే బ్రహ్మనిర్వాణమ్ ఋషయః క్షీణకల్మషాః ।
ఛిన్నద్వైధా యతాత్మానః సర్వభూతహితే రతాః ॥ 5-25 ॥
- కామక్రోధవియుక్తానాం యతీనాం యతచేతసాం ।
అభితో బ్రహ్మనిర్వాణం వర్తతే విదితాత్మనాం ॥ 5-26 ॥
- స్పర్శాన్స్పృత్వా బహిర్బాహ్యోన్ చక్షుశ్చైవాంతరే భ్రువోః ।
ప్రాణాపానౌ సమౌ కృత్వా నాసాభ్యంతరచారిణౌ ॥ 5-27 ॥

యతేంద్రియమనోబుద్ధిః మునిర్మోక్షపరాయణః ।

విగతేచ్ఛాభయక్రోధః యః సదా ముక్త ఏవ సః ॥

॥ 5-28 ॥

భోక్తారం యజ్ఞతపసాం సర్వలోకమహేశ్వరం ।

సుహృదం సర్వభూతానాం జ్ఞాత్వా మాం శాంతిమృచ్ఛతి ॥

॥ 5-29 ॥

॥ ఇతి, శ్రీమద్భగవద్గీతోసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, కర్మసన్న్యాయోగోనామ తంచతుర్థ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।

శ్రీ-----శ్రీ-----శ్రీ